

# الرشاد

سری ۱۳۳۰

اتبعون اهدکم سبیل الرشاد

دینی، علمی، ادبی، سیاسی هفته‌لق جموعه اسلامیہ در

والله یهدی من یشاء الی صراط مستقیم

صاحب و مدیر مسئول: ع. اشرف اربیب

جلد ۲ - ۹

۶ کانون اول ۱۳۲۸

پنجشنبه

۹ محرم ۱۳۳۱

عدد ۱ - ۲۲۳

حکومتلرینک بوغلبه ومظفرتی اوزرینه ضبط ایتیش اولدقلری عملاری تکرار اعاده ایتملری ایچون کیمسه آنلری تضییق ایدمه من دیه شایعه - لرك چیقیشندن توسیعی دائره ایدیله مک حقنده کی قرارلرک یالکر عثمانیلر حقنده اولدیغی ، بویله اولسه بیله عثمانیلر بوندن بشقه برشی دوشونه میه جکلرینی ... ممکن مرتبه ایضاح ایتدم . و بونک نتیجه سی اوله رق ، دیدم که ، آوروپا حکومتلرینه قارشو دولت علیه نك تعهد ایتدیکی قایتولاسیونلری اورته دن قالدیره جق اولورسه ، عجبا آوروپا دولتلری نه وجدانله عثمانیلری تعهداتی بوزدیغی ایچون اتهام ایدمه - بیلورلر ؟ کندیلری تمهدلرینی طوتمادقلری حالده ترکیه طوتمامش ، او حالده ترکیه دخی مسؤل اوله من . شاید اوروپالیلر طرفندن تضییق اولنه جق اولورسه ق اووقت بزم یوزیمزه کولنلرک دخی دوستمز اولدیغی بزه اکلانه جقدر . آوروپا ملتلری ایچروسنده اخلاق وطیعتلرینک یکدیکلرینه اولان مشابته ایچون غایتله متمایل بولندیغمز بر دولت وارسه اوده آلمانلردر . بونک ایچون آلمانلردن دخی پک چوق تحصیل ایتدک وبونک جمله سنه مقابل اقتصادی پک بیوک قزائج تأمین ایدره ک تشکراتمزی ایفا ایدک . عثمانیلر اوروپادن طرد اولمقده ... اکر بو مسئله حقیقی اوله جق اولورسه الکا بزم المزدن ، قزائج ده آلمانلر لندن چیقه جنی شه سزدر . اکر آلمانلر بو قزائجک تصغیرینی ارزو ایتزلرسه ، ائی کونلرده دوستم دیه او کوندیکی عثمانیلره کونو کونلرنده دخی الی اوزانه رق ، حتی الی سلاحلی اولسنه دخی حاجت قالمه دن بریوانی وطریقنی بوله رق یاردم ایتلیدر...

بومق له ان شالله کوزل برتأثیر یاپار . بز وطنمزدن کونلرجه بعید برمسافه ده بولوندیغمز حالده عاجزانه اونک منافعه چالیشیرکن ؛ کلزار وطنک هر دم تازه چیکلریله تعطیر مشام ایدن ، هوای صافی تنفس ایدن اولدلری حالا نفاقدن قورتوله مایوب بر برلریله اوغراشملری ، قلبنده ذره قدر حمیت اسلامییه و وطنیه سی اولان هر فرد الاله و بیروب حیات ملییه می مدافعه یه شتاب ایده جک یرده . تحف تحف حرکاتده بولونملری ... بیلسه کز بز غریب الدیار وطنداشلیکیزی نه قدر مایوس و متأثر ایدیر . محترم وطنداشلر! آرتق بوندن صوکراده نفاق و شقاقی ترک ایتز ، ال بر لکیله دینک ، وطنک مدافعه سنه چالیشمازسه ق بوجدال حیاتده تأمین موجودیت مع التأسف ممکن اوله مایه جقدر .

محمد خیرالدین

استوتغارت

## سبیل الرشاد جریده اسلامییه سنه

قابلی مودت دینییه و محبت اسلامییه ایله مشبوع اولان اوفه جق قصبه من رؤسا و اشرافی میاننده محافظه دین و وطن ایچون جانسپارانه ایفای وظیفه ایدن عسکر اولاد و قراشلیینه برهدیه ناچیز اولمق و بو وسیله ایله بر خدمت مقتخرده بولنق اوزره اصحاب حمیت طرفندن طون ، کوملک ، پاموقلی یلاک جلب و جمع ایدمسی و کندی قربانلری

نه یایمق لازم کلدیکنی پک اعلا بیلیرلر . آرتق ، ره وال ، الجزیره ، پوتسدام ، پوربالطق ملاقاتلرینک نه ایچون حاصل اولدیغی بیلیرلر . بو کون کر بلاده ، نجفده ، بغدادده اوله متفکر ، مشجر کیمسه لر واردرکه ، اوروپانک آمال و نیاتنه تمامیه کسب و قوف ایتیش ، نه یایمق لازم کلدیکنی ده بیلیرلر . یالکر اشبو علما آره سنده - دیکن کی - بولنان مناقلرک چاره سنه باقق بو کون هم ملت عثمانیه ، هم ده دولت علیه اوزرینه فرض و واجبدر . وما علینا الا البلاغ .

س . م . توفیق

کر بلا

## استوتغارت محارم مخصوصه

کچنلرده پی ر لوتی نك نشریاتی کوندرمش ایدم . بونکله برابر بوکی نشریاتده بولنانلر پک چوق اولدیغندن طبیعی جمله سنک نظر عاجزی یه تصادفی قابل دکلدر . تصادفی اوله رق او قوددیغ غزته لر و عمومیتله آلمانلرک فکرلری پک له مزده در . حتی حرب حاضرک بوصورتله نتیجه لیمسنه هیچ برینسک نه عقلی ایریور ، نه ده فکری . عثمانیلرک هر محاربه ده کوستردکاری یرارلقلرک بودفمه عکسی ظهور ایتسی پی ر لوتینک یازدیغی کی سیویلیزاسیونی کندیمزه ره بر ایتدی کمزه عطف اولیور . محاربه نك جریان دخی بزه بونی اثبات ایدیور . بونکله برابر توجه عثمانیلر اوزرنده در .

بلغارلرک قوتی هان بسبتون کسر اولمش اولدیغندن اکر چتالجه جوارنده عثمانلی طرفندن بر تجاوز و قوعوبوله جق اولورسه عثمانیلرک پک چوق قزانه جقلری کون کی آشکاردر . حتی بزم بویله بر تجاوزاته چالیشم دیغمزه دخی شاشیورلر . بلغارلرک محاربه ده اولان تلفاتی ۹۶ بیکی متجاوز اولدیغی هان محقق کیدر . مجروح و خستکانی دخی بوکا داخل ایده جک و ما کدونیه ده قطعله ره کوندریلن عسکرلری دخی موجود اولان ۲۲۰ بیکن طرح ایده جک اولورسه ق الآن چتالجه وجوارنده بولنان بلغارلرک نه مقدار عسکری اولدیغی میدانه چیقار . بوندن ماعدا بو الآن موجود اولانلر دخی اصل سن عسکریدن دون اولانلر ایله مسن اولانلردن عبارتدر که اصل چکر دک عسکرلرک قیمتده دکلدردر .

کچن هفته بورا غزته لرینه اوزون بر مقاله یازره رق نشری ایچون بر تلغراف آژانسنه یردم . بو کون یارین نشر اولنه جقدر . بونده اوروپا دولتلرینک علیه مزده اولان حرکاتی بر صورت ملایمانده تعداد ایدرک یوزیمزه کولوب بر طاقم وعدلرده بولنه رق وقت مرهوننده بو وعدلرینی اجرا ایتدکلرینی ، حتی برلین معاهده نامه سنک احکامی اجرا اولمدیغی کی اوستریالیلرک هر سک ایله بوسنه نك ضبطی زماننده متبانی آوروپاده کی ممالک عثمانیه نك تمامی محافظه سی حقنده بروعد ویرمش اولدقلرینی ، صوک ایتالیان و عثمانلی قونفرانسنده ایتالیانلرده بونی تصدیق و تعهد ایلدکلرینی ، حتی قبل الحرب آوروپا دولتلری یکدیکلرلیله تعاطی افکار ایدره ک بالقانلرده حدودلرک محافظه سنی و توسیعی دائره ایدیله منی تحت قراره آلمش ایدیه ده قرق کلیسا رجعتک و قوعی عقبنده بونی تحت قراره آلان دولتلر بالقان کوچک